



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 22-08-2023

அள்ளிவிட்ட பிரதமர்

2014
2015
2016
2017
2018
2019
2020
2021

2022 என ஒன்பது ஆண்டுகளாக ஆகஸ்ட் 15 அன்று கொடியேற்றிப் பேசி இருக்கிறார் பிரதமர் நரேந்திர மோடி. 2023 ஆகஸ்ட் 15 அன்று அவர் கொடியேற்றிப் பேசுவது பத்தாவது முறையாகும்.

கடந்த ஒன்பது ஆண்டு கால ஆட்சியில் என்ன சாதனைகளை எல்லாம் செய்துள்ளோம் என்று அவர் வரிசைப்படுத்தி இருந்தால் பாராட்டலாம். ஆட்சி முடியப் போகிற காலத்தில் செய்யப் போவதாக பல ஆயிரம் கோடி திட்டங்களை அறிவித்துக் கொண்டிருக்கிறார் பிரதமர்.

ஆட்சிக்கு வந்ததும் திட்டங்களை அறிவிக்க வேண்டும். ஆட்சி முடிவில் திறப்பு விழாக்கள் செய்ய வேண்டும்.

மோடி இதில் வித்தியாசமானவர். ஆட்சிக்கு வந்ததில் இருந்து வெளிநாட்டுப் பயணங்களில் இருந்தார். ஆட்சி முடியப் போகும்போது திட்டங்களை அறிவிக்கிறார். 2015 ஆம் ஆண்டு அறிவிக்கப்பட்டது மதுரையில் எய்ம்ஸ் மருத்துவமனை. அதற்கான டெண்டர் விடும் அறிவிப்பு 17.8.2023 அன்று தான் வந்துள்ளது. மோடி ஆட்சி எத்தகைய வேகமும் அக்கறையும் கொண்டது என்பதற்கு எடுத்துக்காட்டு இது.

இந்த ஒன்பது ஆண்டு காலத்தில் நான் அதைச் செய்தேன். இதைச் செய்தேன் என்று எதையும் சொல்ல அவரால் முடியவில்லை. வழக்கம் போல வார்த்தைகளால் 'வடை' சுட்டுள்ளார்.

* ஆயிரம் ஆண்டு அடிமைத் தனத்தை முடிக்க வேண்டிய தருணத்தில் இருக்கிறோம்.

* நாம் எடுத்து வைக்கும் ஒவ்வொரு அடிபடி நமது தலைவியை நிர்ணயிக்கப் போகிறது.

* எல்லா வாய்ப்புகளும் இந்தியாவில் உள்ளது.

* உலகின் புதிய சக்தியாக நாம் பார்க்கப்படுகிறோம்.

* 140 கோடி மக்களையும் நான் கவரவிக்க விரும்புகிறேன்.

* நமது பன்முகத்தன்மையை உலகம் வியக்கிறது.

* இந்தியாவைப் பாராட்டாத நாடுகளே இல்லை.

* புந்து நம் பக்கம் உள்ளது, வாய்ப்பை தவற விடக் கூடாது.

* அடுத்த 1000 ஆண்டுகளான அடித்தளத்தை அமைக்க உள்ளோம்.

* ஐந்தாவது இடத்துக்கு பொருளாதாரம் வந்துவிட்டது.

* 13.5 கோடி மக்கள் வறுமையில் இருந்து விடுபட்டு விட்டார்கள்.

* ஒவ்வொரு வீட்டுக்கும் பாதுகாப்பான குடிநீர் உறுதி செய்யப்பட்டு விட்டது.

* வந்தே பாரத் ரயில் இன்று நாடு முழுவதும் ஓடுகிறது.

இதை வாசிக்கும் போதே தலை சுற்றுக்கிறது என்றால், கடந்த 16 ஆம் தேதி 'தினமலரை' முழுமையாக வாசியுங்கள். மூன்று பக்கம் முழுமையாக வாசித்தால் எவ்வளவு பெரிய வடை என்பதையும், அதில் எத்தனை ஓட்டைகள் இருக்கிறது என்பதையும் எண்ணிப் பார்க்கலாம்.

ஆட்சி முடிகிற காலத்தில் விஸ்வகர்மா யோஜனாவுக்கு ரூ.15 ஆயிரம் கோடியில் திட்டமாம். நகராங்கலில் வாடகை வீட்டில் இருப்பவர்களுக்கு இனிமேல் தான் திட்டம் தீட்டப் போகிறாராம். இவசை வீடு என நினைக்க வேண்டாம். வட்டிக்கு கடன் தர யோசித்து வருகிறாராம். 2022 ஆம் ஆண்டு வீட்டில்லாதவர் யாரும் இருக்க மாட்டார்கள் என்று சொன்னது இவர் தான்.

நாடாளுமன்றத்தில் பேசி இருக்க வேண்டிய மணிப்புவரைப் பற்றி, நாட்டின் கொடியை ஏற்றி வைத்துப் பேசுகிறார். பா.ஜ.க. பொதுக்கூட்டத்தில் பேச வேண்டியதைச் சொங்கோட்டையிலா பேசுவது? ஒன்பது ஆண்டுகளாக இந்திய நாட்டை ஆள்வது அவர் தான். ஊழலை ஒழிக்கப் போகிறாராம். அப்படியானால் அவரது ஆட்சியில் ஊழல் அதிகமாகி விட்டதா? ஒன்பது ஆண்டுகளாக அதனை ஒழிக்க முடியவில்லையாம்.

குடும்ப அரசியலை ஒழிக்கப் போகிறாராம். பா.ஜ.க.வில் வாரிசுகள் எவரும் பதவிகளில் இல்லையா? நாடாளுமன்ற சட்டமன்ற உறுப்பினராக இல்லையா? ஒரே குடும்பத்தைச் சேர்ந்தவர்கள். ஒரே கட்சியில் இருக்கக் கூடாதா? பா.ஜ.க.வில் இருப்பவர்கள் வேறு கட்சியில் தான் பொறுப்பில் இருக்க வேண்டுமா? இப்படி அபத்தமாக ஒரே உரையை ஒன்பது ஆண்டுகளாக பேசி வருபவரை என்ன சொல்வது?

சமரச அரசியல் அவரை தூங்கவிடாமல் செய்கிறதாம். அனைத்து பொதுத்துறை நிறுவனங் களையும் தூக்கி அதானிக்குக் கொடுக்கும் போது எதிர்க்கக் கூடாது. இந்தியைத் திணிக்கும் போது இந்தி பேசாத மாநில மக்கள் எதிர்க்கக் கூடாது. குடியுரிமை சட்டம், பொது சிவில் சட்டம் மூலமாக சிறுபான்மை மக்களைப் பிரிக்கும் போது யாரும் எதிர்க்கக் கூடாது. மூன்று வேளாண் சட்டத்தை கொண்டு விவசாயிகளை முடக்கும் போது அதனை எதிர்த்து போராடக் கூடாது.

அவர் மணிப்பூர் போக மாட்டார். கேள்வி கேட்கக் கூடாது. அவர் நாடாளுமன்றத்துக்கு வர மாட்டார். அதை யாரும் கேட்கக் கூடாது. அவர் காங்ரேட் நிறுவனங்களின் பல லட்சம் கோடி கடனை கண்ணை மூடி ரத்து செய்வார். யாரும் கேட்கக் கூடாது. மக்களுக்கு விரோதமான செயல்பாடுகளைக் கேள்வி கேட்டால் சமரச அரசியலாம். ஒற்றை மனிதரின் போக்கில் விட்டால் அது நியாய தர்மமாம்.

1000 ஆண்டுகளான மாற்றத்தை ஏற்படுத்தப் போகிறாராம்!

10 என்று போடுவதற்கு பதிலாக 1000 என்று போட்டுவிட்டார்கள் போலும்! 1000 என்று போட முடிவெடுத்த பிறகு 10,000 என்றே போட்டிருக்கலாமே!

ஒன்பது ஆண்டுகளாக சுதந்திர தினத்தன்று அவர் அணியும் டாப்ஸ் மாறி இருக்கிறதே தவிர, இந்தியாவில் வளர்ச்சிக்கான மாற்றம் ஏதுமில்லை. அடுத்த ஆண்டு மாற்றத்துக்கான ஆண்டு. மாற்றியாக வேண்டிய ஆண்டு!



தமிழ்நாடு முதலமைச்சர் மு.க.ஸ்டாலின் அவர்கள் தலைமையில் நேற்று (21.8.2023) தலைமைச் செயலகத்தில், முத்தமிழறிஞர் கலைஞர் அவர்களின் நூற்றாண்டு விழாவினை தமிழ்நாடு முழுவதும் சிறப்பாக கொண்டாடுவது குறித்த ஆய்வுக் கூட்டம் நடைபெற்றது. இக்கூட்டத்தில், நீர்வளத் துறை அமைச்சர் துரைமுருகன், நகராட்சி நிர்வாகத் துறை அமைச்சர் கே.என்.நேரு, ஊரக வளர்ச்சித் துறை அமைச்சர் இ.பெரியசாமி, பொதுப்பணித் துறை அமைச்சர் எ.வ.வேலு, நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், தலைமைச் செயலாளர் சிவ் தாஸ் மீனா, நிதித்துறை முதன்மைச் செயலாளர் த. உதயச்சந்திரன், தமிழ் வளர்ச்சி மற்றும் செய்தித் துறை செயலாளர் மரு. இரா. செல்வராஜ், முத்தமிழறிஞர் கலைஞர் நூற்றாண்டு விழா சிறப்புப் பணி அலுவலர் என்.சுப்பையன், செய்தி மக்கள் தொடர்புத் துறை இயக்குநர் த.மோகன் மற்றும் அரசு உயர் அலுவலர்கள் கலந்து கொண்டனர்.

அனைத்துக் கல்லூரி மாணவ - மாணவியர் பேச்சுப் போட்டி - பரிசளிப்பு விழா! நாளை

மாநில சிறுபான்மையினர் ஆணையம் சார்பில் - முத்தமிழறிஞர் கலைஞர் நூற்றாண்டு விழா!

முதல்வர் மு.க.ஸ்டாலின் - விழாத் தலைமையேற்று பரிசுகள் வழங்குகிறார்!

உதயநிதி ஸ்டாலின் உள்ளிட்ட அமைச்சர்கள் பங்கேற்பு! பீட்டர் அல்போன்ஸ் வரவேற்புரை!

சென்னை, ஆக. 22 - தமிழ்நாடு அரசு மாநில சிறுபான்மையினர் ஆணையம் சார்பில் முத்தமிழ் அறிஞர் கலைஞர் அவர்களின் நூற்றாண்டு விழா மற்றும் அனைத்துக் கல்லூரி மாணவ - மாணவியருக்கான பேச்சுப் போட்டி 2023-ன் பரிசளிப்பு விழா நாளை (23.8.2023, புதன் கிழமை) காலை 10.30 மணி அளவில் சென்னை - கோயம்பேடு தூய தாமஸ் கல்லூரி அரங்கில் நடைபெறுகிறது.

இந்நிகழ்வில் - தமிழ்நாடு மாநில சிறுபான்மையினர் ஆணையத் தலைவர் சா.பீட்டர் அல்போன்ஸ் வரவேற்புரையாற்றுகிறார். உயர்கல்வித் துறை அமைச்சர் முனைவர் க.பொன்முடி, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன், திருமதி தமிழ்ச்சித் தங்க பண்டியன் எம்.பி., ஏ.எம்.வி.பிரபாகரராஜா எம்.எல்.ஏ., தலைமைச் செயலாளர் சிவ்தாஸ் மீனா ஆகியோர் முன்னிலை வகிக்கின்றனர்.

பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை அரசு செயலாளர் திருமதி ரீட்டா ஹர்ஷ் தக்கர் நன்றி கூறுகிறார்.

"தமிழ்நாடு முதலமைச்சர் அவர்களின் 'தலைநிலிரும் தமிழகம்' என்ற தமிழகத்தின் விடியலுக்கான முழக்கத்தை தமிழகக் கல்லூரி மாணவர்களிடம் கொண்டுசேர்க்க

தமிழ்நாடு சிறுபான்மையினர் ஆணையம் தமிழகத்திலுள்ள அரசு அங்கீகாரம் பெற்ற அனைத்துக் கல்லூரிகளின் மாணவர்களுக்காக தமிழிலும், ஆங்கிலத்திலும் பேச்சுப் போட்டிகளை நடத்தி முடித்துள்ளது. கல்லூரிகளில் பயிற்றுவதிக்கப்படும் பாடத்திட்டங்களுக்கு அப்பால், மாணவர்கள் அறிந்தும் உணர்ந்தும் தெளிவான உன்னத விழுமியங்களை மாணவர்களிடம் கொண்டுசேர்க்கவும், தமிழ்ச் சமூகத்தின் தனித்துவமான பண்பாடுகளை, பெருமைகளை, இலக்கியங்களை, கலைகளை, வரலாற்றை மாணவர்கள் அறிந்து கொள்ளும் விதமாக தமிழகத்தின் 38 மாவட்டங்களில் நடத்தப்பட்ட இப்போட்டிகளில் 4,000 மாணவ மற்றும் மாணவியர்கள் ஆர்வத்துடன் பங்கேற்றுள்ளனர்.

ஒவ்வொரு மாவட்டத்திற்கும் தமிழுக்கும், ஆங்கிலத்துக்கும் தனித்தனியாக மூன்று பரிசுகளும் (ரூ.20,000, ரூ.10,000, ரூ.5,000) மாநில அளவில் நடந்த போட்டிகளில் தமிழுக்கும், ஆங்கிலத்திற்கும் தனித்தனியாக மூன்று பரிசுகளும் (ரூ.1,00,000, ரூ.50,000, ரூ.25,000) சான்றிதழ்களும் வழங்கப்படுகின்றன. மாவட்ட அளவில் 228 மாணவ மற்றும் மாணவியர்களும், மாநில அளவில் 6 மாணவ மற்றும் மாணவியர்களும் பரிசுகளைப் பெறுகிறார்கள்.

சமூகநீதி, மத நல்லிணக்கம், மனிதநேயம், சுயமரியாதை அனைவருக்குமான வளர்ச்சி என்று தன் வாழ்நாள் முழுவதும் அதற்காகவே வாழ்ந்த தலைவர்கலைஞர் அவர்களின் அடியொற்றி தடம் பிறழாமல் பயணிக்கும் தமிழக முதலமைச்சரின் பொற்கரங்களால் இம்மாணவர்கள் பரிசுகள் பெறுவது மிகப்பெரும் பேறு.

இப்போட்டிகளை நடத்துவதற்கான அனுமதியினைவும், வழிகாட்டுதல்களையும் அளித்து பரிசுகள் வழங்கி மாணவச் செல்வங்களை பெருமைப்படுத்தவிரும்பும் முதலமைச்சர் அவர்களுக்கு எங்கனது நெஞ்சார்ந்த நன்றி!" என தமிழ்நாடு மாநில சிறுபான்மையினர் ஆணையத்தின் தலைவர் சா.பீட்டர் அல்போன்ஸ் தெரிவித்துள்ளார்.

காவிரி வழக்கை விசாரிக்க

3 நீதிபதிகள் கொண்ட புதிய அமர்வு ஏற்படுத்தப்படும்!

உச்சநீதிமன்ற தலைமை நீதிபதி அறிவிப்பு!

டெல்லி, ஆக. 22 - காவிரி வழக்கை விசாரிக்க புதிய அமர்வு ஏற்படுத்தப்படும் என்று உச்சநீதிமன்ற தலைமை நீதிபதி அறிவித்துள்ளார். காவிரி வழக்கை விசாரிக்க இன்றே புதிய அமர்வு ஏற்படுத்தப்படும் என்று தலைமை நீதிபதி டி.ஒய் சந்திரசூட் உறுதியளித்துள்ளார். 3 நீதிபதிகள் கொண்ட புதிய அமர்வை இன்றே அமைப்பதாக தலைமை நீதிபதி தெரிவித்துள்ளார். கர்நாடக அரசு கடந்த ஜூன், ஜூலை மற்றும் ஆகஸ்ட் மாதம் 9ம் தேதி வரை காவிரியில் இருந்து

தமிழ்நாட்டிற்கு தர வேண்டிய 51 டி.எம்.சி நீரில் 15 டி.எம்.சி மட்டுமே தந்திருப்பதால் எஞ்சியுள்ள 38 டி.எம்.சி நீரை உடனடியாக திறக்க உத்தரவிட வேண்டுமென டெல்லியில் சமீபத்தில் நடந்த காவிரி மேலாண்மை ஆணைய கூட்டத்தில் தமிழ்நாடு அரசின் சார்பில் கோரிக்கை வைக்கப்பட்டது. ஆனால் வினாடிக்கு 10,000 கன அடி வீதம் 15 நாட்களுக்கு மட்டுமே தண்ணீர் திறக்க கர்நாடகத்திற்கு மேலாண்மை ஆணையம் உத்தரவிட்டது. இதற்கு எதிர்ப்பு தெரிவித்து தமிழ்நாடு அரசு தரப்



பில் உச்ச நீதிமன்றத்தில் மனுதாக்கல் செய்யப்பட்டது. அதில், 'கடந்த ஜூன், ஜூலை மாதங்களில் கர்நாடக அரசு தமிழ்நாட்டிற்கு திறந்து விட வேண்டிய நீரில் சுமார் 29 டி.எம்.சி தண்ணீரை இன்னும் திறந்து விட வேண்டும். அதேபோல ஆகஸ்ட் மாதத்தில் கர்நாடகம் 45 டி.எம்.சி நீர் தர வேண்டும். காவிரி டெல்டா பாசன பகுதிகளில்

சாகுபடி செய்யப்பட்டுள்ள நெற்பயிர்களை காப்பாற்ற உடனடியாக வினாடிக்கு 24,000 கனஅடி வீதம் தண்ணீர் இந்த மாதம் முழுவதும் காவிரியில் கோரி தலைமை நீதிபதி திறந்து விட கர்நாடக அரசுக்கு உத்தரவிட வேண்டும். அதேபோன்று செப்டம்பர் மாதம் திறக்க வேண்டிய 36.76 டி.எம்.சி நீரையும் காலதாமதமில்லாமல் உரிய நேரத்தில் திறந்து விடவும் கர்நாடகத்துக்கு உத்தரவிட வேண்டும். மேலும், காவிரி நீர் விவகாரத்தில் உச்ச நீதிமன்றம் வழங்கிய தீர்ப்பின் அடிப்படையில் ஒவ்வொரு மாதமும் உரிய நீரை திறந்து

விட கர்நாடக அரசுக்கு உத்தரவு பிறப்பிக்க வேண்டும் என்று வலியுறுத்தி இருந்தது. இந்த மனுவை அவசர வழக்காக விசாரிக்க கோரி தலைமை நீதிபதி சந்திரசூட் அமர்வில் தமிழக அரசு சார்பில் மூத்த வழக்கறிஞர் முகல் ரோத் தகி மற்றும் குமணன் ஆகியோர் கடந்த 18ம் தேதி முறையிட்டனர். இந்த கோரிக்கையை ஏற்றுக் கொண்ட தலைமை நீதிபதி, இந்த விவகாரத்தை விசாரிக்க புதிய நீதிபதி அமர்வை நியமிக்க வேண்டுமென்பதால், முறைப்படி முறையிடுமாறு உத்தரவிட்டார்.

கலிபோர்னியாவில் நலநடுக்கம்!

வீடுகள், கட்டிடங்கள் குலுங்கியது!

கலிபோர்னியா, ஆக.22 - அமெரிக்காவின் தெற்கு கலிபோர்னியா பகுதியில் திடீர் நிலநடுக்கம் ஏற்பட்டது. ரிக்டர் அளவு கோலில் இது 5.1 புள்ளிகளாக பதிவானது. இந்த நிலநடுக்கத்தால் வீடுகள் கட்டிடங்கள் குலுங்கியதால் பொதுமக்கள் பீதி அடைந்தனர். இதில் உயிர் சேதமோ, பொருட் சேதமோ எதுவும் ஏற்படவில்லை. கடல் கொந்தளிப்புடன் காணப்பட்டாலும் சுனாமி எச்சரிக்கை எதுவும் விடப்படவில்லை. மேலும் கலிபோர்னியா மாகாணத்தில் நேற்று பயங்கர சூறாவளி தாற்றடன் மழையும் பெய்ததால் வெள்ளம் பெருக்கெடுத்து ஓடியது. இதனால் பொது மக்கள் அவதிக்குள்ளானார்கள்.



வேலூர் மாவட்டம், அணைக்கட்டு ஊராட்சி ஒன்றியம், பொய்கை அரசு ஆரம்ப சுகாதார நிலையத்தில் ரூ. 60 லட்சம் மதிப்பில் கட்டப்பட்டுள்ள புற நேராளிகள் பிரிவை மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன் நேற்று (21.08.2023) திறந்து வைத்தார். இந்நிகழ்ச்சியில் மாவட்ட ஆட்சித் தலைவர் பெ.குமாரவேல் பரணியன், சட்டமன்ற உறுப்பினர்கள் ஏ.பி.நந்தகுமார், ப.கார்த்திகேயன், திருமதி அமுலா விஜயன், மாவட்ட திட்டக் குழுத் தலைவர் மு.பாபு, மாநகராட்சி மேயர் திருமதி சஜாதா ஆளத்தூரம், துணை மேயர் சனில் குமார், வேலூர் அரசு மருத்துவக் கல்லூரி மருத்துவமனை முதல்வர் மரு.பாப்பாத்தி துணை இயக்குனர் (மருத்துவ பணி) மரு. பாஜமதி உட்பட பலர் கலந்து கொண்டனர்.